

मीडिया सेल

कार्यालय मुख्य निर्वाचन अधिकारी, उ०प्र०

चतुर्थ तल, विकास भवन, जनपथ मार्केट, लखनऊ

प्रेस नोट संख्या-261

लोकसभा सामान्य निर्वाचन-2024 के सातवें चरण में 13 लोकसभा निर्वाचन क्षेत्रों के लिए अब तक 112 प्रत्याशियों ने नामांकन किया

10 मई को लोकसभा निर्वाचन क्षेत्रों के लिए 71 प्रत्याशियों ने किया नामांकन

महाराजगंज में 01, गोरखपुर में 08, कुशीनगर में 04, देवरिया में 04, बांसगांव (अ०जा०) में 04, घोसी में 12, सलेमपुर में 03, बलिया में 04, गाजीपुर में 09, चन्दौली में 09, वाराणसी में 04, मिर्जापुर में 05, राबर्ट्सगंज (अ०जा०) में 04 प्रत्याशियों ने नामांकन किया

दुद्धी (अ०ज०जा०) विधानसभा उप निर्वाचन के लिए 01 प्रत्याशी ने नामांकन किया

सातवें चरण में 14 मई नामांकन की अंतिम तिथि, 01 जून को होगा मतदान

दिनांक 10 मई, 2024

लखनऊ। प्रदेश के मुख्य निर्वाचन अधिकारी श्री नवदीप रिणवा ने बताया कि भारत निर्वाचन आयोग द्वारा 16 मार्च, 2024 को लोकसभा निर्वाचन की तिथियों की घोषणा के साथ ही प्रदेश में स्वतंत्र, निष्पक्ष, शांतिपूर्ण, भयमुक्त, प्रलोभनमुक्त, समावेशी व सुरक्षित मतदान कराने की प्रक्रिया संचालित है। लोकसभा सामान्य निर्वाचन-2024 के सातवें चरण में 13 लोकसभा निर्वाचन क्षेत्रों तथा 403-दुद्धी (अ०ज०जा०) विधानसभा उप निर्वाचन-2024 के लिए 07 मई, 2024 को निर्वाचन की अधिसूचना जारी होने के साथ ही इन निर्वाचन क्षेत्रों में नामांकन प्रक्रिया चल रही है। लोकसभा निर्वाचन क्षेत्रों के लिए अब तक कुल 112 प्रत्याशियों ने नामांकन पत्र दाखिल किया है। 10 मई को 71 प्रत्याशियों ने नामांकन किया। इसके पूर्व 41 प्रत्याशियों ने नामांकन किया था। वहीं 403-दुद्धी (अ०ज०जा०) विधानसभा उप निर्वाचन-2024 के लिए 01 प्रत्याशी ने नामांकन किया। नामांकन पूर्वाह्न 11 बजे से अपराह्न 03 बजे के मध्य किये जा सकेंगे।

मुख्य निर्वाचन अधिकारी ने बताया कि प्रदेश में सातवें चरण की 13 लोकसभा निर्वाचन क्षेत्रों के लिए 10 मई को 71 प्रत्याशियों ने नामांकन किया, उसमें :-

63—महाराजगंज लोकसभा निर्वाचन क्षेत्र के लिए भारतीय जनता पार्टी से पंकज चौधरी ने नामांकन किया।

64—गोरखपुर लोकसभा निर्वाचन क्षेत्र के लिए 08 प्रत्याशियों ने नामांकन किया, जिसमें भारतीय जनता पार्टी से रवीन्द्र शुक्ला, समाजवादी पार्टी से काजल निषाद, जन जनवादी पार्टी से श्रवण कुमार, भारतीय सर्वधर्म पार्टी से संजय सिंह राणा, भागीदारी पार्टी (पी) से शिवशंकर, भारतीय जवान किसान पार्टी से आनन्द कुमार यादव, मेरा अधिकार राष्ट्रीय दल से सोनू राय हैं।

65—कुशीनगर लोकसभा निर्वाचन क्षेत्र के लिए 04 प्रत्याशियों ने नामांकन किया, जिसमें समाजवादी पार्टी से अजय प्रताप, निर्दलीय प्रत्याशियों में रामचन्द्र सिंह, सुनील कुमार शुक्ला, हरिकेश हैं।

66—देवरिया लोकसभा निर्वाचन क्षेत्र के लिए 04 प्रत्याशियों ने नामांकन किया, जिसमें इण्डियन नेशनल कांग्रेस से अखिलेश प्रताप सिंह, राष्ट्रीय समानता दल से अगमस्वरूप, निर्दलीय प्रत्याशियों में सत्येन्द्र कुमार मल्ल, रामदास हैं।

67—बांसगांव (अ0जा0) लोकसभा निर्वाचन क्षेत्र के लिए 04 प्रत्याशियों ने नामांकन किया, जिसमें भारतीय जनता पार्टी से कमलेश पासवान, इण्डियन नेशनल कांग्रेस से सदल प्रसाद, निर्दलीय प्रत्याशियों में हीरालाल, रामा हैं।

70—घोसी लोकसभा निर्वाचन क्षेत्र के लिए 12 प्रत्याशियों ने नामांकन किया, जिसमें मूलनिवासी समाज पार्टी से लीलावती, समाजवादी पार्टी से राजीव कुमार राय, नेशनलिस्ट जनशक्ति पार्टी से सुनील राजभर, अखिल भारतीय परिवार पार्टी से ज्योतिर्मा पाठक, पीस पार्टी से याकूब अन्सारी, मांग समाज पार्टी से मदन राजभर, जनलोक विकास पार्टी से संतोष कुमार गुप्ता, जनता क्रान्ति पार्टी (राष्ट्रवादी) से अवधेश उर्फ अवधेश कुमार चौहान, सुहेलदेव भारतीय समाज पार्टी से अरविन्द राजभर, बहुजन मुक्ति पार्टी से प्रेमचन्द्र निर्दलीय प्रत्याशियों में चन्दन चौहान, राजेन्द्र कुमार अग्रवाल हैं।

71—सलेमपुर लोकसभा निर्वाचन क्षेत्र के लिए 03 प्रत्याशियों ने नामांकन किया, जिसमें समाजवादी पार्टी से रमाशंकर, निर्दलीय प्रत्याशियों में सशिकांत, बृजभूषण चौबे हैं।

72—बलिया लोकसभा निर्वाचन क्षेत्र के लिए 04 प्रत्याशियों ने नामांकन किया, जिसमें भारतीय जनता पार्टी से नीरज शेखर, समाजवादी पार्टी से सनातन पाण्डेय, एकम सनातन भारत दल से अजीत कुमार तिवारी, निर्दलीय प्रत्याशी में अवधेश उपाध्याय हैं।

75—गाजीपुर लोकसभा निर्वाचन क्षेत्र के लिए 09 प्रत्याशियों ने नामांकन किया, जिसमें भारतीय जनता पार्टी से पारस नाथ राय, बहुजन समाज पार्टी से उमेश कुमार

सिंह, मौलिक अधिकार पार्टी से राम प्रवेश, प्रगतिशील मानव समाज पार्टी से सुबेदार कुमार, सुहेलदेव पार्टी से नन्दलाल, विश्वकल्याण राष्ट्रीय मानव समाज पार्टी से अजय, सर्वलोकहित समाज पार्टी से सत्य नरायन, निर्दलीय प्रत्याशियों में दिनेश कुमार कन्नौजिया, सर्वदेव सिंह हैं।

76—चन्दौली लोकसभा निर्वाचन क्षेत्र के लिए 09 प्रत्याशियों ने नामांकन किया, जिसमें सरदार पटेल सिद्धान्त पार्टी से अरविन्द कुमार पटेल, जनताराज पार्टी से लक्ष्मी नरायन, समाजवादी पार्टी से वीरेन्द्र सिंह, भारतीय जनता पार्टी से महेन्द्र नाथ, मौलिक अधिकार पार्टी से राजेश विश्वकर्मा, भारतीय जवान किसान पार्टी से दिलीप, राष्ट्रीय जनसंचार दल से दीपेन्द्र सिंह, निर्दलीय प्रत्याशियों में लक्ष्मण, देवारू हैं।

77—वाराणसी लोकसभा निर्वाचन क्षेत्र के लिए 04 प्रत्याशियों ने नामांकन किया, जिसमें इण्डियन नेशनल कांग्रेस से अजय, बहुजन समाज पार्टी से अतहर जमाल लारी लारी, जनसेवा गोण्डवाना पार्टी से अवचितराव शमराव सयाम, निर्दलीय प्रत्याशी में संजय कुमार तिवारी हैं।

79—मिर्जापुर लोकसभा निर्वाचन क्षेत्र के लिए 05 प्रत्याशियों ने नामांकन किया, जिसमें बहुजन समाज पार्टी से मनीष कुमार, समाज विकास क्रान्ति पार्टी से अरूण कुमार, भारतीय जवान किसान पार्टी से वेंकट रमन सिंह, राष्ट्रीय समाज पक्ष से रामधनी, निर्दलीय प्रत्याशी में राजाबाबू बिन्द हैं।

80—राबर्ट्सगंज (अ0जा0) लोकसभा निर्वाचन क्षेत्र के लिए 04 प्रत्याशियों ने नामांकन किया, जिसमें कम्युनिस्ट पार्टी ऑफ इण्डिया से अशोक कुमार कन्नौजिया, बहुजन समाज पार्टी से धनेश्वर, राष्ट्रीय समाज दल (आर) से प्रभु दयाल, सरदार पटेल सिद्धान्त पार्टी से राम शिरोमणि हैं।

इसके अतिरिक्त सोनभद्र जनपद की दुद्धी (अ0ज0जा0) विधानसभा उप निर्वाचन क्षेत्र के लिए भारतीय जनता पार्टी से श्रवण कुमार ने नामांकन किया।

मुख्य निर्वाचन अधिकारी ने बताया कि भारत निर्वाचन आयोग द्वारा चुनाव के निर्धारित कार्यक्रम के अनुसार प्रदेश में लोकसभा सामान्य निर्वाचन-2024 के सातवें चरण की 13 लोकसभा सीटों तथा 403—दुद्धी (अ0ज0जा0) विधानसभा उप निर्वाचन-2024 के लिए नामांकन भरने की अंतिम तिथि 14 मई निर्धारित है। नामांकन पत्रों की जांच 15 मई को की जायेगी। 17 मई नाम वापसी की अंतिम तिथि निर्धारित है। इसके उपरान्त इन निर्वाचन क्षेत्रों से चुनाव लड़ने वाले प्रत्याशियों की सूची अन्तिम हो जायेगी। सातवें चरण

का मतदान 01 जून को सम्पन्न होगा। उत्तर प्रदेश के सभी निर्वाचन क्षेत्रों की 04 जून, 2024 को मतगणना की जायेगी।

नामांकन के दौरान सुरक्षा की व्यापक व्यवस्था की गयी है। सम्पूर्ण नामांकन प्रक्रिया की वीडियोग्राफी भी करायी जा रही है। सातवें चरण की 13 लोकसभा निर्वाचन क्षेत्रों के अंतर्गत आने वाले 11 जिलों के सभी जिला निर्वाचन अधिकारियों, उप जिला निर्वाचन अधिकारियों तथा सुरक्षा हेतु तैनात पुलिस अधिकारियों को विशेष सतर्कता बरतने के भी निर्देश दिये गये हैं।

मुख्य निर्वाचन अधिकारी ने बताया कि लोकसभा सामान्य निर्वाचन-2024 हेतु सामान्य श्रेणी के प्रत्याशी को 25,000 रुपये तथा अनु0जाति/अनु0जनजाति के प्रत्याशी को 12,500 रुपये जमानत धनराशि जमा करनी होगी। विधानसभा उप चुनाव के लिए सामान्य श्रेणी के प्रत्याशी को 10,000 रुपये तथा अनु0जाति/अनु0जनजाति के प्रत्याशी को 5000 रुपये जमानत धनराशि जमा करनी होगी। मान्यता प्राप्त राष्ट्रीय/राज्यीय दलों के प्रत्याशियों को निर्वाचन क्षेत्र का एक निर्वाचक प्रस्तावक के रूप में तथा रजिस्ट्रीकृत अमान्यता प्राप्त राजनीतिक दल एवं निर्दलीय प्रत्याशियों को 10 प्रस्तावक की आवश्यकता होगी।

लोकसभा निर्वाचन क्षेत्र में प्रत्येक प्रत्याशी के लिए व्यय की अधिकतम सीमा 95 लाख रुपये तथा विधानसभा उप निर्वाचन क्षेत्र में प्रत्येक प्रत्याशी के लिए व्यय की अधिकतम सीमा 40 लाख रुपये निर्धारित है। नामांकन के समय रिटर्निंग ऑफिसर/सहायक रिटर्निंग ऑफिसर के कार्यालय के 100 मीटर की परिधि के भीतर अधिकतम 03 वाहन तथा प्रत्याशी सहित अधिकतम 05 व्यक्तियों के प्रवेश की अनुमति होगी। राजनीतिक दलों द्वारा खड़े किये गये उम्मीदवारों को फार्म-ए तथा फार्म-बी नामांकन की अंतिम तिथि 14 मई, 2024 को अपराह्न 03 बजे तक दाखिल करना होगा।
